



കാരണം കാണിക്കൽ നോട്ടീസ്

വിഷയം: പഞ്ചായത്ത് വകുപ്പ്:-ഭരണ ജാഗ്രത - എറണാകുളം ജില്ല - ആരക്കുഴ ഗ്രാമപഞ്ചായത്ത് - സീനിയർ ക്ലർക്കായിരുന്ന ശ്രീമതി .വി.കെ. സോഫിയ ബീഗത്തിനെതിരെ - അനധികൃത ഹാജരില്ലായ്മ - അച്ചടക്ക നടപടി - താൽ കാലിക ശിക്ഷ നിശ്ചയിച്ച് കാരണം കാണിക്കൽ നോട്ടീസ് നൽകുന്നു.

- സൂചന :- 1. ഈ ഓഫീസിലെ 11.09.2020 തീയതിയിലെ പാൻ /9806/2020-ഇ 4(ഡിപി) നമ്പർ അനൗദ്യോഗിക കുറിപ്പ്.
- 2. ഈ ഓഫീസിലെ 29.09.2020 തീയതിയിലെ 1960 ലെ KCS (C,C & A) ചട്ടം 15 പ്രകാരമുള്ള ഇതേ നമ്പർ കുറ്റാരോപണ മെമ്മോ.
- 3. എറണാകുളം പഞ്ചായത്ത് ഡെപ്യൂട്ടി ഡയറക്ടറുടെ 18.11.2020 തീയതിയിലെ ഡിഡിപി-ഇകെഎം/1590/2020-ഡി2 നമ്പർ റിപ്പോർട്ട്.
- 4. എറണാകുളം പഞ്ചായത്ത് ഡെപ്യൂട്ടി ഡയറക്ടറുടെ 12.01.2021 തീയതിയിലെ ഡിഡിപി-ഇകെഎം/1590/2020-ഡി2 നമ്പർ റിപ്പോർട്ട്.
- 5. ഈ ഓഫീസിലെ 15.02.2020 തീയതിയിലെ ഇതേ നമ്പർ ഉത്തരവ്.
- 6. എറണാകുളം പഞ്ചായത്ത് ഡെപ്യൂട്ടി ഡയറക്ടറുടെ 27.05.2021 തീയതിയിലെ ഡിഡിപി-ഇകെഎം/1590/2020-ഡി2 നമ്പർ ഔദ്യോഗിക അന്വേഷണ റിപ്പോർട്ട്.

താങ്കൾ എറണാകുളം ജില്ലയിലെ ആരക്കുഴ ഗ്രാമപഞ്ചായത്തിൽ സീനിയർ ക്ലർക്കായി സേവന മനുഷ്യാവരവെ കെ.എസ്.ആർ ഭാഗം 1 അനുബന്ധം 12 C യിലെ നിബന്ധനകൾക്ക് വിധേയമായി ശൂന്യവേതന അവധിയിൽ പ്രവേശിക്കുകയും, അവധി കാലാവധി അവസാനിച്ചതിനുശേഷവും സേവനത്തിൽ പുനഃപ്രവേശിക്കാതെ അനധികൃത ഹാജരില്ലായ്മയിൽ തുടരുന്നതിനാൽ താങ്കൾക്കെതിരെ അച്ചടക്ക നടപടി സ്വീകരിക്കുന്നതിന് സൂചന (1) പ്രകാരം അറിയിച്ചിരുന്നു. ഇപ്രകാരം കേരള സർവ്വീസ് ചട്ടങ്ങൾക്ക് വിരുദ്ധമായി അനധികൃത ഹാജരില്ലായ്മയിൽ തുടർന്നത്, താങ്കളുടെ ഭാഗത്തു നിന്നുമുള്ള ഗുരുതരമായ വീഴ്ചയാണെന്ന് കണ്ട് 1960 ലെ KCS (CC&A) ചട്ടങ്ങളിലെ ചട്ടം 15 അനുസരിച്ച് അച്ചടക്ക നടപടി ആരംഭിക്കുകയും താങ്കൾക്കെതിരെ കുറ്റാരോപണ മെമ്മോയും കുറ്റാരോപണ പത്രികയും സൂചന (2) പ്രകാരം പുറപ്പെടുവിക്കുകയും ചെയ്തു. പ്രസ്തുത കുറ്റാരോപണ മെമ്മോയിൽ താങ്കൾക്കെതിരായി താഴെ പറയുന്ന ആരോപണങ്ങൾ ഉൾക്കൊള്ളിച്ചിരുന്നു.

" 1. താങ്കൾ ആരക്കുഴ ഗ്രാമപഞ്ചായത്തിൽ സീനിയർ ക്ലർക്കായി സേവനം ചെയ്തുവരവെ കെ.എസ്.ആർ ഭാഗം 1 അനുബന്ധം 12 C പ്രകാരം ശൂന്യവേതന അവധിക്കു അപേക്ഷ

I/198205/2021

നൽകുകയും 01.08.2000 മുതൽ 31.07.2005 തീയതി വരെ 5 വർഷത്തേക്ക് അവധി അനുവദിക്കുകയും ചെയ്തിരുന്നു. തുടർന്നും താങ്കളുടെ അപേക്ഷയുടെ അടിസ്ഥാനത്തിൽ സർ കാർ ചട്ടങ്ങൾക്കും ഉത്തരവുകൾക്കും വിധേയമായി 01.08.2005, 01.08.2010, 01.08.2015 തീയതികൾ മുതൽ 5 വർഷം വീതം 15 വർഷത്തേക്ക് കൂടി അവധി ദീർഘിപ്പിച്ചു നൽകിയിരുന്നു. അവധി കാലയളവ് അവസാനിക്കുന്ന 31.07.2020 തീയതിയ്ക്ക് 3 മാസം മുമ്പെങ്കിലും അപേക്ഷ സമർപ്പിച്ച്, അവധി കാലയളവ് പൂർത്തീകരിച്ച ഉടൻ ജോലിയിൽ പുനഃപ്രവേശിക്കേണ്ടിയിരുന്ന താങ്കൾ അപ്രകാരം ചെയ്യാതെ അനധികൃതമായി അവധിയിൽ തുടർന്നത് താങ്കളുടെ ഭാഗത്തുനിന്നുള്ള അതീവ ഗുരുതരമായ വിഴ്ചലയാണ്.

2. 20 വർഷം ശൂന്യവേതനാവധിയിൽ തുടർന്ന താങ്കൾ കേരള സർവ്വീസ് ചട്ടങ്ങൾക്കു വിരുദ്ധമായി തുടർന്നും 3 വർഷത്തേക്കു കൂടി അവധി ദീർഘിപ്പിച്ചു നൽകുന്നതിന് എറണാകുളം പഞ്ചായത്ത് ഡെപ്യൂട്ടി ഡയറക്ടർ മുമ്പാകെ അപേക്ഷ സമർപ്പിച്ചത് സർവ്വീസ് ചട്ടങ്ങളോടുള്ള താങ്കളുടെ അനാദരവും അച്ചടക്ക രാഹിത്യവും വ്യക്തമാക്കുന്നു. ആയത് ഗൗരവമായി വീക്ഷിക്കുന്നു.

3. ചട്ടങ്ങൾക്ക് അനുസൃതമായി താങ്കളുടെ അവധി തീർന്ന മുറയ്ക്ക് താങ്കൾക്ക് പുനഃനിയമനം നൽകി മലപ്പുറം പെർഫോമൻസ് ഓഡിറ്റ് യൂണിറ്റ്-2 ൽ പുനഃപ്രവേശിപ്പിച്ചുകൊണ്ടുള്ള ഉത്തരവ് പുറപ്പെടുവിച്ചിട്ടും താങ്കൾ ജോലിയിൽ പുനഃപ്രവേശിക്കാതിരുന്നത് സർക്കാർ സേവനം എന്നതിനു യാതൊരു വിലയും താങ്കൾ കൽപ്പിക്കുന്നില്ലായെന്നതിന് തെളിവായി വിലയിരുത്തുന്നു.

ഇപ്രകാരം 20 വർഷത്തെ അവധി തുടർച്ചയായോ ഇടവിട്ടുള്ള കാലാവധികളിലായോ ഉപയോഗിച്ചതിനു ശേഷം പുനഃനിയമനം നൽകിയിട്ടും സേവനത്തിൽ പ്രവേശിക്കാതെ അനധികൃത ഹാജരില്ലായ്മയിൽ തുടർന്നതിലൂടെ ഗുരുതരമായ അച്ചടക്ക ലംഘനത്തിനും, കൃത്യവിലോപത്തിനും, സർവ്വീസ് ചട്ടങ്ങളോടുള്ള അനാദരവിനും ഉത്തരവാദി യാണെന്നു കണ്ട് താങ്കൾക്കെതിരെ MDP ഖണ്ഡിക 53 ലെ വ്യവസ്ഥകൾ പ്രകാരം പ്രസ്തുത കുറ്റപത്രം നൽകുന്നു. "

സൂചന (3) പ്രകാരം എറണാകുളം പഞ്ചായത്ത് ഡെപ്യൂട്ടി ഡയറക്ടർ മേൽ കുറ്റാരോപണ മെമ്മോ താങ്കൾക്ക് രജിസ്റ്റേഡ് തപാലിൽ അയച്ചുനൽകുകയും ആയതിന് രസീത് (22.10.2020 തീയതിയിൽ കൈപ്പറ്റിയ, അക്നോളജ് മെൻ്റ് കാർഡ്) തിരികെ ലഭിക്കുകയും ചെയ്തിട്ടുണ്ടെന്നും അതൊടൊപ്പം ആരക്കഴ ഗ്രാമപഞ്ചായത്ത് സെക്രട്ടറി ഇമെയിൽ മുഖേനയും ടി കുറ്റാരോപണ മെമ്മോ താങ്കൾക്ക് അയച്ചു നൽകിയിരുന്നുവെന്നും റിപ്പോർട്ട് ചെയ്തിട്ടുണ്ട്. ആയതിന് നാളിതുവരെയും താങ്കൾ എതിർവാദപത്രിക സമർപ്പിച്ചിട്ടില്ലായെന്നും സൂചന (4) പ്രകാരം എറണാകുളം പഞ്ചായത്ത് ഡെപ്യൂട്ടി ഡയറക്ടർ റിപ്പോർട്ട് സമർപ്പിച്ച സാഹചര്യത്തിൽ ടി വിഷയത്തിൽ ചട്ടം അനുശാസിക്കും പ്രകാരമുള്ള ഔദ്യോഗിക അന്വേഷണം നടത്തേണ്ടത് അനിവാര്യമാണെന്ന് കണ്ട് ഔദ്യോഗിക അന്വേഷണ ഉദ്യോഗസ്ഥയായി

I/198205/2021

എറണാകുളം പഞ്ചായത്ത് ഡെപ്യൂട്ടി ഡയറക്ടർ ശ്രീമതി.കെ.വി.മാലതിയെ ചുമതലപ്പെടുത്തി സൂചന (5) പ്രകാരം ഉത്തരവായി.

എറണാകുളം പഞ്ചായത്ത് ഡെപ്യൂട്ടി ഡയറക്ടർ സൂചന (6) പ്രകാരം സമർപ്പിച്ച ഔദ്യോഗിക അന്വേഷണ റിപ്പോർട്ടിൽ ടി ഔദ്യോഗിക അന്വേഷണത്തിന്റെ ഭാഗമായി താങ്കളെ എറണാകുളം പഞ്ചായത്ത് ഡെപ്യൂട്ടി ഡയറക്ടർ ആഫീസിൽ വെച്ച് 30.04.2021 തീയതിയിൽ നേരിൽ കേൾക്കുന്നതിന് ആരക്കഴ ഗ്രാമപഞ്ചായത്ത് സെക്രട്ടറി മുഖേനെ ലഭ്യമായ മേൽവിലാസത്തിൽ രജിസ്ട്രേഡ് തപാലിൽ നോട്ടീസ് അയച്ചുവെങ്കിലും, മറുപടിയൊന്നും ലഭ്യമാക്കിയിട്ടില്ലായെന്നും അതൊടൊപ്പം, ലഭ്യമായ ഇമെയിൽ അഡ്രസ്സിലും നോട്ടീസ് അയച്ചുവെങ്കിലും താങ്കൾ വിദേശത്തായതിനാൽ നോട്ടീസ് മടക്കുകയാണ് ചെയ്തതെന്നും, താങ്കൾ നേർ വിചാരണയിൽ പങ്കെടുക്കുകയോ, താങ്കളുടെ വാദഗതികൾ തപാലിലോ, ഇമെയിൽ മുഖേനയോ, പ്രത്യേക ദൂതൻ മുഖേനയോ സമർപ്പിക്കുകയോ ചെയ്തിട്ടില്ലായെന്നും നാളിതുവരെ മറുപടിയൊന്നും ലഭ്യമാക്കിയിട്ടില്ലായെന്നും റിപ്പോർട്ട് ചെയ്തിട്ടുണ്ട്.

അതൊടൊപ്പം, താങ്കൾക്ക് നൽകിയ കുറ്റാരോപണമെമ്മോക്ക് എതിർവാദപത്രിക സമർപ്പിച്ചില്ലായെന്നതിൽ നിന്നും ഇക്കാര്യത്തിൽ താങ്കൾക്ക് യാതൊന്നും ബോധിപ്പി ക്കാനില്ലായെന്ന് അനുമാനിക്കാവുന്നതാണെന്നും, ഔദ്യോഗിക അന്വേഷണത്തിന്റെ ഭാഗമായുള്ള നേർവിചാരണ നോട്ടീസിന് മറുപടിയൊന്നും നാളിതുവരെ ലഭ്യമാക്കിയിട്ടില്ലായെന്നും കേരള സർവ്വീസ് ചട്ടങ്ങൾ ഭാഗം 1 അനുബന്ധം 12 സി പ്രകാരം, 20 വർഷം വരെ അനുവദിക്കപ്പെട്ട ശൂന്യവേതനാവധിയിൽ കഴിഞ്ഞതിനുശേഷം, ചട്ടപ്രകാരം സേവനത്തിൽ തിരികെ പ്രവേശിക്കാതെ അനധികൃത ഹാജരില്ലായ്മയിൽ തുടരുന്ന താങ്കൾക്കെതിരെ 1960 ലെ കേരള സിവിൽ സർവ്വീസ് (തരം തിരിവും നിയന്ത്രണവും അപ്പീലും) ചട്ടങ്ങൾ ചട്ടം 15 പ്രകാരമുള്ള ശിക്ഷാ നടപടികൾ തുടരാവുന്നതാണെന്ന് അഭിപ്രായം രേഖപ്പെടുത്തി സമർപ്പിച്ചു.

മേൽ സാഹചര്യത്തിൽ, വസ്തുതകളും, ബന്ധപ്പെട്ട രേഖകളും, എറണാകുളം പഞ്ചായത്ത് ഡെപ്യൂട്ടി ഡയറക്ടറുടെ അന്വേഷണ റിപ്പോർട്ടുകളും , ഔദ്യോഗിക അന്വേഷണ റിപ്പോർട്ടിലെ അഭിപ്രായവും പരിശോധിച്ചതിൽ 01.08.2020 തീയതി മുതൽ സേവനത്തിൽ ഹാജരാകാതെ അനധികൃത ഹാജരില്ലായ്മയിൽ തുടർന്നതിലൂടെ താങ്കൾ ഗുരുതരമായ അച്ചടക്കലംഘനത്തിനും, കൃത്യവിലോപത്തിനും, സർവ്വീസ് ചട്ടങ്ങളോടുള്ള അനാദരവിനും ഉത്തരവാദിയാണെന്ന് കാണുന്നു. കേരള സർവ്വീസ് ചട്ടം ഭാഗം 1 അനുബന്ധം X11 A ലെ ഖണ്ഡിക 9 പ്രകാരവും 1960 ലെ കേരള സിവിൽ സർവ്വീസ് (തരം തിരിവും നിയന്ത്രണവും അപ്പീലും) ചട്ടങ്ങൾ പ്രകാരവും മാനുവൽ ഓഫ് ഡിസിപ്ലിനറി പ്രൊസീഡ്യൂർ ഖണ്ഡിക 53 പ്രകാരം അവധി അനുവദിക്കാതെ അനധികൃതമായി സേവനത്തിൽ നിന്നും വിട്ടു നിന്ന താങ്കളെ സേവനത്തിൽ നിന്നും നീക്കം ചെയ്യുന്നതിന് താൽക്കാലികമായി തീരുമാനിച്ചിരിക്കുന്നു. പ്രസ്തുത താൽക്കാലിക തീരുമാനം സ്ഥിരപ്പെടുത്തി ഉത്തരവാകാതിരിക്കാൻ തക്കതായ കാരണമെന്തെങ്കിലും

I/198205/2021

ബോധിപ്പിക്കാനുണ്ടെങ്കിൽ ആയത് ഈ നോട്ടീസ് കൈപ്പറ്റി 15 ദിവസത്തിനകം രേഖാമൂലം ഈ ഓഫീസിൽ സമർപ്പി കേണ്ടതാണ്. അല്ലാത്തപക്ഷം താങ്കൾക്ക് ഇക്കാര്യത്തിൽ യാതൊന്നും ബോധിപ്പിക്കാനില്ലായെന്ന നിഗമനത്തിൽ നിർദ്ദിഷ്ട താൽക്കാലിക തീരുമാനം സ്ഥിരപ്പെടുത്തി ഉത്തരവാകുന്നതാണ്.

DINESHAN H
പഞ്ചായത്ത് ഡയറക്ടർ

ശ്രീമതി.വി.കെ.സോഫിയ ബീഗം,
മുൻ സീനിയർ ക്ലർക്ക്,
ആരക്കുഴ ഗ്രാമപഞ്ചായത്ത്.

(എറണാകുളം പഞ്ചായത്ത് ഡെപ്യൂട്ടി ഡയറക്ടർ മുഖേനെ)

പകർപ്പ്

1. പഞ്ചായത്ത് ഡെപ്യൂട്ടി ഡയറക്ടർ, എറണാകുളം (കാരണം കാണിക്കൽ നോട്ടീസിൻറെ 3 പകർപ്പുകൾ ഇതൊടൊപ്പം നൽകുന്നു. അസ്സൽ ശ്രീമതി.വി.കെ. സോഫിയ ബീഗത്തിന് നൽകി പകർപ്പിൽ ടിയാളുടെ ഒപ്പും തീയതിയും പേരും രേഖപ്പെടുത്തി സമയബന്ധിതമായി തിരികെ സമർപ്പിക്കേണ്ടതാണ്.
2. സെക്രട്ടറി ആരക്കുഴ ഗ്രാമപഞ്ചായത്ത്.
3. കരുതൽ / അധികം